

# Sri Ganesha Moola

## Mantra Pada Mala

### Stotram

#### శ్రీ గణేశ

## మూలమంత్రపదమాలా స్తోత్రం

ఓమిత్యేతదజస్య కంఠవివరం భిత్వా బహిర్నిర్గతం  
చోమిత్యేవ సమస్తకర్మ ఋషిభిః ప్రారభ్యతే మానుషైః

|  
ఓమిత్యేవ సదా జపంతి యతయః స్వాత్మైకనిష్ఠాః

పరం

చోంకారాకృతివక్త్రమిందునిటిలం విఘ్నేశ్వరం

భవాయే || 1 ||

శ్రీం బీజం శ్రమదుఃఖజన్మమరణవ్యాధ్యాధిభీనాశకం

మృత్యుక్రోధనశాంతిబిందువిలసద్వర్ణాకృతి శ్రీప్రదం

|

స్వాంతస్థాత్మశరస్య లక్ష్మమజరస్వాత్మావబోధప్రదం

శ్రీశ్రీనాయకసేవితేభవదనప్రేమాస్పదం భావయే ||

2 ||

హ్రీం బీజం హృదయత్రికోణవిలసన్మధ్యాసనస్థం

సదా

చాకాశానలవామలోచననిశానాధార్థవర్ణాత్మకం |

మాయాకార్యజగత్ప్రకాశకముమారూపం

స్వశక్తిప్రదం

మాయాతీతపదప్రదం హృది భజే లోకేశ్వరారాధితం

|| 3 ||

క్లీం బీజం కలిధాతువత్కలయతాం సర్వేష్టదం

దేహినాం

ధాతృక్షాయుతశాంతిబిందువిలసద్వర్ణాత్మకం

కామదం |

శ్రీకృష్ణప్రియమిందిరాసుతమనఃప్రత్యేకహేతుం పరం

హృత్పద్మే కలయే సదా కలిహారం

కాలారిపుత్రప్రియం || 4 ||

గ్లోం బీజం గుణరూపనిర్గుణపరబ్రహ్మాదిశక్తేర్మహా-  
-హంకారాకృతిదండినీప్రియమజశ్రీనాథరుద్రేష్టదం |  
సర్వాకర్షిణిదేవరాజభువనార్ణేంద్వాత్మకం శ్రీకరం  
చిత్తే విఘ్ననివారణాయ గిరిజాజాతప్రియం భావయే

|| 5 ||

గంగాసుతం గంధముఖోపచార-

-ప్రియం ఖగారోహణభాగినేయం |

గంగాసుతాద్యం వరగంధతత్త్వ-

-మూలాంబుజస్థం హృది భావయేఽహం || 6 ||

గణపతయే వరగుణనిధయే

సురగణపతయే నతజనతతయే |

మణిగణభూషితచరణయుగా-

-శ్రితమలహారణే చణ తే నమః || 7 ||

వరాభయే మోదకమేకదంతం

కరాంబుజాతైః సతతం ధరంతం |

వరాంగచంద్రం పరభక్తిసాంద్రై-

-ర్జనైర్భజంతం కలయే సదాఽంతః || 8 ||

వరద నతజనానాం సంతతం వక్రతుండ

స్వరమయనిజగాత్ర స్వాత్మబోధైకహేతో |

కరలసదమృతాంభః పూర్ణపత్రాద్య మహ్యం

గరగలసుత శీఘ్రం దేహి మద్బోధమీడ్యం || 9 ||

సర్వజనం పరిపాలయ శర్వజ

పర్వసుధాకరగర్వహర |

పర్వతనాథసుతాసుత పాలయ

ఖర్వం మా కురు దీనమిమం || 10 ||

మేదోఽస్థిమాంసరుధిరాంత్రమయే శరీరే

మేదిన్యబగ్ని మరుదంబరలాస్యమానే |

మే దారుణం మదముఖాఘముమాజ హృత్వా

మేధాహ్వాయాసనవరే వస దంతివక్త్ర || 11 ||

వశం కురు త్వం శివజాత మాం తే

వశీకృతాశేషసమస్తలోక |

వసార్ణసంశోభితమూలపద్మ -

-లసచ్చియాఽలింగిత వారణాస్య || 12 ||

ఆనయాశు పదవారిజాంతికం

మాం నయాదిగుణవర్జితం తవ |

హానిహీనపదజామృతస్య తే

పానయోగ్యమిభవక్త మాం కురు || 13 ||

స్వాహాస్వరూపేణ విరాజసే త్వం

సుధాశనానాం ప్రియకర్మణీడ్య |

స్వధాస్వరూపేణ తు పిత్ర్యకర్మ -

-ణ్యమాసుతేజ్యామయ విశ్వమూర్తే || 14 ||

అష్టావింశతివర్ణపత్రలసితం హారం గణేశప్రియం

కష్టాఽనిష్టహారం చతుర్దశపదైః పుష్పైర్మనోహరకం |

తుష్ట్యాదిప్రదసద్గురూత్తమపదాంభోజే చిదానందదం

శిష్టేష్టోఽహమనంతసూత్రహృదయాబద్ధం

సుభక్త్యార్పయే || 15 ||

ఇతి శ్రీఅనంతానందనాథకృత శ్రీ గణేశ  
మూలమంత్రపదమాలా స్తోత్రం |